

एक नजर में

भूखण्ड पर बाउण्ड्रीवॉल का निर्माण नहीं करने वाले भू स्वामियों पर होगा जुर्माना

रतलाम। नगर निगम क्षेत्रान्तर्गत ऐसे भूखण्ड स्वामी जिन्होंने अपने भूखण्ड की बाउण्ड्रीवॉल का निर्माण नहीं कराया है जिससे पड़ोसियों द्वारा भूखण्ड पर कचरा डाला जाकर शहर को गंदा किया जा रहा है ऐसे भू स्वामियों पर नगर निगम ने कार्यवाही करते हुए जुर्माने हेतु 5 भूखण्ड चिह्नित किये हैं जिन पर 10-10 हजार की राशि का जुर्माना किया जायेगा। नगर निगम क्षेत्रान्तर्गत ऐसे भूखण्ड स्वामी जिन्होंने अपने भूखण्ड की बाउण्ड्रीवॉल का निर्माण नहीं कराया है उन भूखण्डों की बाउण्ड्रीवॉल निर्माण हेतु नगर निगम द्वारा सार्वजनिक सूचना जारी की गई थी। सार्वजनिक सूचना जारी होने के एक माह से अधिक समय हो जाने के बाद भी भू स्वामियों द्वारा अपने भूखण्ड की बाउण्ड्रीवॉल का निर्माण नहीं कराया गया है तथा पड़ोसियों द्वारा उस पर कचरा डालकर शहर को गंदा किया जा रहा है जिससे निगम की छवि धूमिल हो रही है। ऐसे भूखण्ड स्वामियों के विरुद्ध जुर्माने की कार्यवाही किये जाने हेतु नगर निगम द्वारा 5 भूखण्ड चिह्नित किये गये हैं जिसके तहत वार्ड क्रमांक 48 सालिया गौरी वेदव्यास कॉलोनी अम्बे माता मंदिर के पास, वार्ड क्रमांक 33 जोशाना-दिलीप कुमार राठौर रिलायंस पेट्रोल पम्प के करामे, पुष्पेन्द्र फ्लोडिया बोरोनी अस्पताल के सामने, वार्ड क्रमांक 34 संजय मंगल बैंक कॉलोनी यामहा शो रूम के पास वाली ली के अन्दर तथा वार्ड क्रमांक 48 कविता व्यास वेदव्यास कॉलोनी के भूखण्ड पर बाउण्ड्रीवॉल के अभाव में कचरा एवं गंदगी पाई गई है पर जुर्माना किया जायेगा।

भावांतर योजना में सोयाबीन का मॉडल रेट 4 हजार 277 रुपए

रतलाम। भावांतर योजना 2025 के अंतर्गत सोयाबीन विक्रेता किसानों के लिए मंगलवार 25 नवंबर को 4277 रुपए प्रति विन्टल का मॉडल रेट जारी किया गया है। यह मॉडल रेट उन किसानों के लिए है जिन्होंने अपनी सोयाबीन की उपज मंडी प्रांगणों में विक्रय की है। इस मॉडल रेट के आधार पर ही भावांतर की राशि की गणना की जाएगी। मॉडल रेट और न्यूनतम समर्थन मूल्य के भावांतर की राशि राज्य सरकार द्वारा दी जा रही है। सोयाबीन का पहला मॉडल रेट 7 नवंबर को 4020 रुपए प्रति विन्टल जारी किया गया था। इसी तरह 8 नवंबर को 4033 रुपए, 9 और 10 नवंबर को 4036 रुपए, 11 नवंबर को 4056 रुपए, 12 नवंबर को 4077 रुपए, 13 नवंबर को 4130 रुपए, 14 नवंबर को 4184 रुपए, 15 नवंबर को 4225 रुपए, 16 नवंबर को 4234 रुपए, 17 नवंबर को 4236 रुपए, 18 नवंबर को 4255 रुपए, 19 नवंबर को 4263 रुपए, 20 नवंबर को 4267 रुपए, 21 नवंबर को 4271 रुपए और 22 नवंबर को 4285 रुपए, 23 और 24 नवंबर को 4282 रुपए प्रति विन्टल का मॉडल रेट जारी हुआ था। राज्य सरकार की गारंटी है कि किसानों को हर हाल में सोयाबीन के न्यूनतम समर्थन मूल्य की 5328 रुपए प्रति विन्टल की राशि मिलेगी।

अभिभाषक विनय डोशी का निधन, अंतिम यात्रा में बड़ी संख्या में लोगों ने की शिरकत

सैलाना। नगर पालिका सैलाना और कृषि उपज मंडी के पूर्व अध्यक्ष वरिष्ठ कांग्रेसी नेता स्वर्गीय गभीरमल डोशी के पुत्र सैलाना लायंस क्लब अध्यक्ष वरिष्ठ समाजसेवी विनय डोशी के अंतिम वरिष्ठ अभिभाषक विनय डोशी (73 वर्ष) का उनके रतलाम स्थित निवास पर निधन हो गया। समाजवादी विचारों से प्रेरित विनय डोशी 1983 से 1988 तक जनता पार्टी से सैलाना नगर पालिका के पाठ्य शरी रहे। बाद में वकालत में सक्रिय हो गए और न्यायालयीन कार्यों की वजह से रतलाम शिफ्ट हो गए। वर्तमान में वे रतलाम में कस्तूरबा नगर में निवास करते हैं। आदिवासी अंचल में भगवान माने जाने वाले पूर्व राज्यसभा सदस्य मामा बालेश्वर दयाल के साथ भी उन्होंने काम किया। उन्होंने विचारों से प्रेरित हो कर जनता पार्टी से डोशी ने 1983 में सैलाना नगर पालिका के वार्ड क्रमांक 8 से पाठ्य चुनाव लड़ा और जीते। तब पूर्व मध्य प्रदेश में वे जनता पार्टी के इकलौते पाठ्य थे। उनकी अंतिम यात्रा में सुनील ललवानी, कालिदास संघवी, मणिपाल जो, विजय पटवा, संजय पोखवाल, अनिल कटारिया, राजेश धाकड़, राजेंद्र शुकला, जय छजलानी, आदि ने सम्मिलित हो कर श्रद्धांजली दी। जवाहर नगर मुक्तिधाम पर उनके दोनो पत्नी रितेश और सुमन ने मुख्यांगिम दी।

एसआईआर फार्म भरने में की मदद



रतलाम। तेजा नगर वार्ड क्रमांक 23 में एसआईआर सहायता केंद्र की स्थापना की। यहां वार्ड के मतदाताओं के 2003 की सूची में नाम सच करने के साथ ही फॉर्म भरने में मदद की जा रही है। इस अवसर पर वार्ड 23 के भारतीय जनता पार्टी के संयोजक आशीष पांडे, एनजीओ प्रकोष्ठ के जिला संयोजक राजेश रांका, मंडल महामंत्री हेमंत राहोरी, वार्ड पाठ्य व एमआईसी सदस्य अक्षय संघवी, वार्ड के वीएलओ व बुध के पदाधिकारियों एवं कार्यकर्ताओं का भरपूर समर्थन एवं सहयोग प्राप्त हुआ।

महाविद्यालय कालूखेड़ा में सात दिवसीय सिलाई कार्यशाला का समापन



कालूखेड़ा। शासकीय महाविद्यालय कालूखेड़ा में 7 दिवसीय बेग सिलाई प्रशिक्षण कार्यशाला का समापन किया गया। कार्यशाला की प्रशिक्षिका आशा सोनी ने छात्राओं द्वारा सीले विभिन्न बैगों की प्रदर्शनी लगाई। आशा सोनी ने बताया कि छात्राओं ने पूरी रूचि के साथ कार्यशाला में भाग लिया व वेस्ट कपड़े से विभिन्न बैग तैयार किए। छात्रा सुशी जैन ने बताया कि कार्यशाला के माध्यम से उसके सिलाई कौशल में वृद्धि हुई व वह भविष्य में भी ऐसी कार्यशाला की प्रतिभागी बनना चाहेगी। छात्रा पुजा कुंवर द्वारा कार्यशाला को लेकर हर्ष व्यक्त किया गया। प्राचार्य प्रो हिरो चौहान द्वारा छात्राओं को बधाई दी गई व प्रमाण पत्र प्रदान किए गए। कार्यक्रम का संचालन डॉ. हुमा परवीन मंसूरी ने किया तथा आभार डॉ. हर्देकर गुप्ता ने माना। कार्यक्रम में सभी प्राध्यापक गण उपस्थित रहे।

नवकार हाईटस कालोनी की विकास समिति का गठन

जावरा। नवकार हाईटस विकास समिति का गठन नवीन पदाधिकारी द्वारा किया गया। नवकार हाईटस कालोनी की विकास समिति के नवीन पदाधिकारी का गठन किया गया, जिसमें चार पदों का निर्वाचन हुआ। जिसमें संरक्षक महेन्द्र सोलंकी, अनिल कांटेड, संयोजक अजयपालसिंह चौहान के साथ अध्यक्ष मनीष बैरगी, सचिव रजेश पाण्डेय, कोषाध्यक्ष राजेंद्र गंगवाल के अलावा सदस्य मनोहरसिंह चन्द्रावत, राजेंद्र मेहता, सुदीप भारती, अमीत मोगरा, राजपालसिंह सोलंकी, अंकुर राठी, दिलीप पाटीदार, श्रद्धा भंडारी, दिनेश राठौर आदी शामिल है।



40 करोड़ से अधिक राम नाम की लड़ियों, वंदनवारों से सजाया प्रभु राम जानकी मंदिर

नवभारत न्यूज रतलाम। विवाह पंचमी के पावन पर्व पर शहर के प्रसिद्ध गढ़ कैलाश महादेव स्थित श्री राम-जानकी मंदिर को भक्तों ने

नयनाभिराम श्रृंगार के दर्शन करने उमड़े श्रद्धालु

अनुपम श्रृंगार से सजाया है। यहां सीताराम विवाह महोत्सव धूमधाम से मनाया जा रहा है। राम नाम लिखे कॉपियां और पत्रों से मंदिर का सभा मंडप आकर्षक रूप से सजाया।




श्री गढ़ कैलाश सेवा समिति के बैनर तले मनाए जा रहे श्री सीताराम विवाह महोत्सव में धर्म प्रेमी भक्तजन भगवान के दर्शन करने आ रहे हैं। सभा मंडप को 'राम नाम' लिखी कॉपियां और पत्रों से आकर्षक रूप से सजाया गया है।

भगवान का विशेष श्रृंगार किया

पिछले कई दिनों से उत्सव की तैयारी की जा रही थी। विवाह उत्सव के दौरान गणेश पूजन, हल्दी एवं मेहंदी के रस्म का भी निर्वाह महिला मंडल द्वारा किया गया। मंगलवार को सुबह भक्त मुकेश सोनी ने भगवान का अभिषेक कर चित्ताकर्षक श्रृंगार किया गया। भगवान को आकर्षक पोशाक धारण कराई गई। श्रीगढ़ कैलाश मंदिर परिसर में भक्तों का आवागमन चल रहा है।

व्यास और अंसारी को मिला केंद्रीय कार्य समिति में स्थान

रतलाम। ऑल इंडिया रेलवे अकाउंटस स्टाफ एसोसिएशन के महामंत्री रेजी जार्ज एवं अध्यक्ष पार्थ भट्टाचार्य ने केंद्रीय कार्य समिति की घोषणा करते हुए वर्तमान कम्प्यूटेशन सेक्रेटरी प्रकाश चंद्र व्यास को पुनः कम्प्यूटेशन



ऑल इंडिया रेलवे अकाउंटस स्टाफ एसोसिएशन के केंद्रीय कार्य समिति की घोषणा सेक्रेटरी का दायित्व सौंपा है। वहीं संगठन के रतलाम मंडल अध्यक्ष एवं वरिष्ठ अनुभाषक अधिकारी आफाक हुसैन अंसारी को एसोसिएशन का डिप्टी जनरल सेक्रेटरी मनोनीत किया।

संगठन की नई केंद्रीय कार्य समिति में प्रेसिडेंट पार्थो भट्टाचार्य, वरिष्ठ प्रेसिडेंट एन चंद्रशेखर, जनरल सेक्रेटरी, रेजी जार्ज, किशोर हेगड़े सेक्रेटरी फाइनेंस, डॉक्टर निमल एच देव फाइनेंसियल एडवाइजर, एजीएस जी पी सिंह (सिसोदिया), सुजीत झा,

जनसुनवाई में आए 73 आवेदन

रतलाम। कलेक्टर कार्यालय में मंगलवार को जनसुनवाई आयोजित की गई। जनसुनवाई में डिप्टी कलेक्टर श्रीमती राधा महंत ने आवेदकों से आवेदन प्राप्त किये। जनसुनवाई में 74 आवेदन प्राप्त हुए। निराकरण योग्य आवेदनों का मौके पर ही उपस्थित विभागीय अधिकारियों से निराकरण करवाया गया एवं शेष आवेदनों का समय सीमा में निराकरण करने के लिए संबंधित विभाग प्रमुखों को निर्देशित किया गया। आवेदनों में शासकीय योजना का लाभ दिलाने, पट्टा दिलाने के आवेदन प्राप्त हुए।

रामोला मंदिर पर धर्म ध्वजा चढ़ाई, आरती की

रतलाम। राम जानकी विवाह के उपलक्ष्य में अयोध्या में राम मंदिर के शीर्ष पर धर्म ध्वजा अनंतकाल के लिए विराजित होने के विशेष अवसर पर श्री माहेश्वरी समाज, रतलाम के तत्वावधान में रामोला मंदिर उत्सव समिति के सहयोग से श्री माहेश्वरी समाज रामोला मंदिर, राम मोहल्ला पर भी धर्म ध्वजा विराजित की गई। दोपहर ठीक 12.05 बजे भगवान श्री राम दरबार की भव्य आरती हुई एवं भोग लगाकर प्रसाद वितरण हुआ। इस अवसर पर माहेश्वरी समाज



अध्यक्ष शैलेन्द्र ढागा, सचिव नरेंद्र बाहेली, उपाध्यक्ष डॉ. बी. एल. तापड़िया, द्वारकादास भंसाली, राजेश चौखड़ा, विजय असावा, प्रहलाद लड़ू, अशोक सोमानी, पंकज गगरानी सतीश झवर, राजेश गिलड़ा, नरेंद्र मूंदड़ा, मोहन तोषनीवाल, सुनील मंत्री, राजादेवी राठी, शशि मालपानी, जया गगरानी, स्नेहलता भंसाली आदि बहुत बड़ी संख्या में समाज बंधु एवं महिलाएं उपस्थित रही।

शिक्षिका की हत्या का मामला : एडीजी ने घटना स्थल का किया निरीक्षण

नवभारत न्यूज रतलाम। उज्जैन रेंज एडीजीपी उमेश जोगा ने मंगलवार को रतलाम आए। इस दौरान उन्होंने शहर के औद्योगिक थाना क्षेत्र अंतर्गत सेवानिवृत्त शिक्षिका की गलारेत कर हत्या के मामले में अधिकारियों से जानकारी ली। देर शाम को घटना स्थल का निरीक्षण किया और अंधे कल्ल के जल्द सुलझाने के लिए पुलिस अधिकारियों का आवश्यक निर्देश दिए।



शाम को उज्जैन रेंज एडीजीपी उमेश जोगा रतलाम पहुंचे। यहां पर एसपी अमित कुमार के साथ लक्ष्मणपुर स्थित घटनास्थल पर पहुंचे। एडीजीपी ने हत्याकांड से जुड़ी महत्वपूर्ण जानकारि लेते हुए

घटनास्थल का निरीक्षण किया और खुलासे के संबंध में अधीनस्थ अधिकारियों का आवश्यक निर्देश दिए। सूत्रों के अनुसार पुलिस को हत्या के मामले में अहम सुराग हाथ लगे हैं। पुलिस जांच कर जल्द ही मामले का खुलासा कर सकती हैं। एडीजीपी श्री जोगा एसपी ऑफिस भी पहुंचे थे। उन्होंने एसपी अमित कुमार के साथ बैठक कर चोरी एवं अन्य मामलों में भी खुलासे के लिए निर्देश दिए। इस दौरान एसपी राकेश खाखा भी मौजूद रहे।

कांग्रेस आज से चलाएगी एसआईआर जागरूकता अभियान

जावरा। शहर कांग्रेस कमेटी एवं अल्पसंख्यक विभाग जावरा द्वारा एसआईआर जागरूकता अभियान कार्यक्रम आयोजित किया जाएगा। इस कार्यक्रम में प्रदेश कांग्रेस अल्पसंख्यक विभाग के अध्यक्ष जनार्दन शंख अलीम (एडवोकेट) आज बुधवार को शाम 4 बजे मिनापुरा स्कूल के पीछे शाह कम्प्यूनिटी हॉल में वरिष्ठ कांग्रेस कमेटी प्रदाधिकारियों एवं अल्पसंख्यक प्रदाधिकारियों कार्यकर्ताओं को एसआईआर के बारे में मार्ग दर्शन देंगे। कांग्रेस के समस्त प्रदाधिकारी एवं अल्पसंख्यक प्रकोष्ठ के सभी प्रदाधिकारी एवं कार्यकर्ता अधिक से अधिक संख्या में उपस्थित होकर कार्यक्रम को सफल बनाए। जिला अध्यक्ष फिरोज खॉन एवं नगर पालिका चेयरमैन मुस्तकीम मंसूरी ने एसआईआर संबंधित कार्यक्रम में अधिक से अधिक संख्या में उपस्थित होकर उसे सफल बनाने की अपील की। उक्त जानकारी प्रदेश सेवादल के सचिव मसुद परदेसी ने दी।



आरसीसी नाली निर्माण कार्य प्रारंभ

जावरा। नगर पालिका परिषद द्वारा नगर पालिका अध्यक्ष अनम मो यूसुफ कडपा के निर्देशन में वार्ड क्र 2 और 3 नाना साहब का मोहल्ला में आरसीसी नाली निर्माण कार्य प्रारंभ किया गया है। 13 लाख 77 हजार 580 रुपए के निर्माण

जनसुनवाई जनसुनवाई में प्रताप नगर कॉलोनीवासियों ने एसडीएम को समस्याओं से कराया अवगत

32 वर्ष पूर्व बनी कॉलोनी अब तक मूलभूत सुविधाओं को तरस रही

नवभारत न्यूज जावरा। 32 वर्ष पूर्व बनी कॉलोनी अब तक मूलभूत सुविधाओं को तरस रही- जनसुनवाई में प्रताप नगर कॉलोनीवासियों ने एसडीएम को समस्याओं से कराया अवगत- जावरा फोटो 1। प्रतापनगर कालोनी 32 वर्ष पूर्व बनाई गई थी जिसमें लगभग 100 परिवार निवास करते हैं। परंतु मूलभूत सुविधाओं के अभाव में कॉलोनीवासियों को सड़क, नल एवं नालियों की समस्याओं सेअब तक जूझना पड़ रहा है। इस संबंध में अनुविभागीय अधिकारी को जनसुनवाई में पत्र देते हुए समस्याओं का निराकरण करने का आग्रह किया गया। जन



सुनवाई के दौरान मुख्य नगरपालिका अधिकारी राहुल शर्मा भी मौजूद थे। प्रताप नगर कॉलोनी पिपलोटा रोड में मूलभूत सुविधाएं प्रदान करने के लिए अनुविभागीय अधिकारी को सुनिल जायसवाल को जनसुनवाई में प्रताप नगर

कॉलोनीवासी बने पक्षकार

इस पर अनुविभागीय अधिकारी ने न्यायालय में चल रहे कॉलोनीवासी नगर पालिका के प्रकरण में कॉलोनीवासियों को पक्षकार बनने की बात कही। उल्लेखनीय की पूर्व में भी नगरीय प्रशासन विकास एवं आवास मंत्री कैलाश विजयवर्गीय, विधायक डॉ. राजेंद्र पांडे, सांसद सुधीर गुप्ता को भी कॉलोनी की समस्याओं से पत्र देकर अवगत कराया गया था। नगरपालिका एवं संबंधित अधिकारियों को प्रताप नगर कॉलोनी की समस्याओं से अवगत करवाते हुए मूलभूत सुविधाएं प्रदान करने का आग्रह किया।